



4

ස්වර්ගය - නිරය



اللَّهُمَّ إِنِّي أَسْأَلُكَ الْجَنَّةَ بِمَا كُنْتُ فِيهَا أَسْأَلُكَ الْجَنَّةَ بِمَا كُنْتُ فِيهَا

යා අල්ලාස්, මම ඔබගෙන් ස්වර්ගය ඉල්ලා සිටින අතර
නිරයේ ගින්නෙන් මා ආරක්ෂා කර දෙන මෙන් ඉල්ලා
සිටිමි.

මෙලොව ජීවත් වන මිනිස්සු විවිධාකාරව ජීවත් වී අවසන් ගමන යන්නෝ ය. සමහරු තම යහගුණාංග ආහරණ ලෙස සලකති. ඔවුහු ඊමාන්, සත්‍යය, සාධාරණත්වය, දයාව, පරිත්‍යාගය, යනාදි ගුණාංගයන්ගෙන් හෙබි යහගැන්නෝ ය. තවත් සමහරු කුර්ථ, අසත්‍යය, මිනිස් ඝාතන, මංකොල්ලය, දෝහිවීම, පොරොන්දු කඩ කිරීම, රැවටීම, වංචා කිරීම යනාදී කුර්ථ පව්වල යෙදී සිටි අයහපත් පුද්ගලයෝ ය.

යහපත් - අයහපත් යන දෙපිරිසට ම ජීවිතයේ සමාජිකය ලෙස මරණය තිබීම සාධාරණ ද? එය ජීවිතයේ අර්ථය පවසයි ද? එසේ නම් මෙලොවෙහි පින් කර ජීවත් වන අයට ලැබෙන ප්‍රතිලාභය කුමක් ද? පාප ක්‍රියාවල නියැලී අනෙක් අයට දුක් දෙමින් ජීවත් වන අයට දඬුවම් නොතිබේ ද?

වරදකරුවන් අතරත් පාපී ක්‍රියාවල කොතෙකුත් වෙනස්කම් තිබෙනවා නොවේ ද? ඝාතනයක් සිදු කළ පුද්ගලයාටත්, ඝාතන රාශියක් සිදු කළ පුද්ගලයාටත් ලෝකයා දෙනු ලබන ඉහළ ම දඬුවම මරණීය දණ්ඩනයයි. මෙය සාධාරණ ද? කොහෙත් ම නැත. එසේ නම් යහපත් අයටත්, අයහපත් අයටත් ඔවුනොවුන්ගේ ක්‍රියාවන්ට අනුව කුලිය ලබා දීම සාධාරණ නොවේ ද? එසේ සිදු කරන දිනය, මු:මීන්වරුන් වන අපි අවසාන දිනය ලෙස විශ්වාස කරන්නෙමු.

අවසාන දිනයේ නොයෙකුත් සිදුවීම් සිදු වන්නේ ය. ඒවා අපි පෙර පාඩමේ දී උගත්තෙමු. අවසාන දිනයේ අවසානයේ දී සිදු වන සිදුවීම යහපත් අය ස්වර්ගයට පිවිසීමත්, අයහපත් පාපී අය නිරයට ඇද වැටීමත් ය. අපි ස්වර්ගය හා නිරය පිළිබඳව කෙටියෙන් විමසමු.

ස්වර්ගය

ස්වර්ගයට ජන්නතුල් ගිර්දවුස්, ජන්නතුල් මාවා, ජන්නතුල් අදන්, දරුල් හුලුද්, දරුස් සලාම්, දරුල් මුකාමා, ජන්නතුන් නර්ම් යනාදී විවිධ නම් තිබේ.

ස්වර්ගය ඉතා උසස් ස්ථානයක් වේ. ස්වර්ගයේ තත්ත්වයන් කිහිපයක් තිබේ. එයින් ඉතා උසස් ම තැන ගිර්දවුස් නම් වේ. එහි නබ්වරුන්, සිද්දිකීන්වරුන් හා ෂුභදවරුන් වැනි උත්තමයෝ සිටිති. අතිවිශාල මාලිගාවල ස්වර්ගවාසීහු සිටිති. ඔවුහු විවිධ වර්ගයේ පලතුරු වර්ග හා පක්ෂීන්ගේ මාංසයන් ද අනුභව කරමින් සිටිති. එම මාලිගාවට පහළින් කිරි, පැණි, මත්පැන් යනාදියෙන් යුත් වෙන වෙන ම ගංගා හඬ නගමින් ගලා යයි. පහතින් දැක්වෙන අල්කුර්ආන් වැනි මෙම අතිරමණීය දර්ශනය විදහා පෙන්වයි.

وَبَشِّرِ الَّذِينَ آمَنُوا وَعَمِلُوا الصَّالِحَاتِ أَنَّ لَهُمْ جَنَّاتٍ تَجْرِي مِنْ تَحْتِهَا الْأَنْهَارُ كُلَّمَا رُزِقُوا مِنْهَا مِنْ ثَمَرَةٍ رِزْقًا قَالُوا هَذَا الَّذِي رُزِقْنَا مِنْ قَبْلُ وَأَنُؤُوا بِهِ مُتَشَابِهًا وَلَهُمْ فِيهَا أَزْوَاجٌ مُطَهَّرَةٌ وَهُمْ فِيهَا خَالِدُونَ

“නබ්වරයාණනි, කවරෙකු විශ්වාස කොට යහ ක්‍රියා කළේ ද, ඔවුන්ට නියත වශයෙන් ම ස්වර්ගයේ සෙවණ තිබේ, යන ශුභාරංචිය පවසන්න. එහි ගංගා අඛණ්ඩව ගලා බසී. ඒවායින් ඔවුන්ට පලතුරක් කෑමට දෙනු ලැබේ. එවිට ඔවුහු කලිනුත් මෙය ම කෑවෙමු, යැයි (විස්මිතව) පවසති. එය (පෙනුමට) එක ම විදියට පෙනුණත් රසයෙන් වෙනස් වූ ඒවා ය. තව ද, පිවිතුරු භාර්යාවන් ද ඔවුන්ට හිමි වේ. ඔවුහු එහි ස්ථිරව ම සිටින්නෝ ය.” (2 : 25)

ස්වර්ගවාසීන්ගේ ඇඳුම් පැලඳුම් ගැන අල්කුර්ආන් වාක්‍යයන් මෙසේ පවසයි.

“ස්වර්ගයේ රැඳී සිටින ඔවුන්ට රත්තරන්වලින් හා මුතු වලින් සැදූ ආභරණ පලඳවනු ලැබේ. එහි දී ඔවුහු සේද රෙදිවලින් මැසූ ඇඳුම් ඇඳගෙන සිටිති.” (22 : 23)

යහගැත්තෝ යහමග ජීවත් වූ, ඔවුන්ගේ භාර්යාවෝ, ළමයි, ස්වර්ගයේ දර්ශනීය උද්‍යාන සෙවණේ නිස්කලංකව හාන්සි වී සතුටින් සිටිති. ස්වර්ගයේ කිසි ම තැනක අසභ්‍ය වචන හෝ පාපී කතා හෝ කතට ඇසීමට නොතිබේ. සියලු ම ස්වර්ගවාසීන්ගේ සිත්වලින් ක්‍රෝධය ඉවත් කොට ඇත. එම නිසා සියලු දෙනා ම සිනහමුසු මුහුණින් එකිනෙකාට සලාම් පවසමින් සහෝදරත්වයෙන් වැලඳ පිළිගනිති. ස්වර්ගයේ මුතු මැණික්, පබලු රැස්දෙමින් අලංකාරව දිලිසෙයි. එහි ස්වර්ගවාසීන්ට හිමි වන අතිමහත් සතුට නම් පූර්ණ වන්ද්‍යා මෙන් අල්ලාහු තආලා තමන්ගේ ඇස්වලින් දැකීමේ භාග්‍යය හිමි වේ.

නිරය

නිරයට නාර්, සර්, ජහිම්, ජහන්නම්, ලලා, භාවියා, සකර්, හුකමා, වෛල් යනාදී විවිධ නම් තිබේ. නිරය අතිවිශාල ගිනි කන්දකි. එය ගැන පහතින් දැක්වෙන අල්කුර්ආන් වැකි පැහැදිලි කරයි.

يَا أَيُّهَا الَّذِينَ آمَنُوا قُوا أَنفُسَكُمْ وَأَهْلِيكُمْ نَارًا وَقُودُهَا النَّاسُ وَالْحِجَارَةُ عَلَيْهَا مَلَائِكَةٌ غِلَاظٌ شِدَادٌ
لَّا يَعْصُونَ اللَّهَ مَا أَمَرَهُمْ وَيَفْعَلُونَ مَا يُؤْمَرُونَ

“විශ්වාසවන්තයින්, ඔබත් ඔබගේ පවුලේ සැමක් නිරයේ ගින්නෙන් ආරක්ෂා කරගන්න. නිරයේ ඉන්ධන වන්නේ මිනිසුන් හා ගල් ය. එහි දැඩි සිත් ඇති බල සම්පන්න මලාලුකාවරු සිටිති. අල්ලාහු තආලාගේ අණට ඔවුහු පිටුපාන්නේ නැත. ඔහුගේ අණ එලෙස ම ඔවුහු ඉටු කරති.” (66 : 6)

“පාපී වූ ඔවුන් වතුර ඉල්ලා හඬ නගන විට අධි උෂ්ණත්වයකින් රත්කළ තඹ මෙන් ජලය ම ඔවුන්ට දෙනු ලැබේ. ඔවුන් බීමට මත්තෙන් එය ඔවුන්ගේ මුහුණු පුලුස්සා දමාලයි.” (18 : 29)

“රත්වූ ජලය සමග, ඔවුන්ගේ සිරුර ගින්නෙන් පිලිස්සූ නිසා වැක්කෙරෙන සැරව සමග ම නිරයේ වාසිහු පානය කරති.” (78 : 24, 25)

අල්ලාහු තආලාව ප්‍රතික්ෂේප කරන කාබ්ර්වරුන්ට ගින්නෙන් නිම වූ ඇඳුම් කලින් ම සුදනම් කර තිබේ. නිරයට ගිය පසු එම ඇඳුම් ඔවුන්ට බලෙන් ම අන්දවනු ලැබේ. ඔවුන්ගේ හිසට ඉහළින් නටන උණුවතුර වක්කරනු ලැබේ. එම නිසා ඔවුන්ගේ සම, උදරයේ ඇති බඩවැල් පිලිස්සී පිපිරෙයි. ශක්තිමත් යකඩ දම්වැල්වලින් ඔවුන්ට පහර දෙති. වේදනාව දරා ගත නොහැකිව ඔවුහු නිරයෙන් පිට වී යාමට උත්සාහ කරති. නමුත් ඔවුහු නැවතත් එම ජලයට තල්ලුකරනු ලබති. ඇද දමනු ලබති. පිලිස්සී යන වේදනාවන් ඔබට තව තවත් විඳින්න යැයි ඔවුන්ට නිරයේ මුරකරුවෝ පවසති.

නිරයේ වාසීන්ට මරණයක් නැත. ඔවුන්ට කිසි ද සැනසුමක් නැත. සක්කුම් නමින් හඳුන්වන ආහාරයක් ඔවුන්ට දෙති. එය තිත්ත රසැති දුර්ගඳ හමන පැළෑටි විශේෂයකි. නිරය වාසීන්ගේ හම් ගින්නෙන් පිලිස්සී ගියත් නැවත නැවතත් අලුත් හම් මාරු කරනු ලැබේ.

පාපී ක්‍රියාවල තරාතිරම අනුව නිරයේ දඬුවම්වල ප්‍රමාණය වෙනස් වේ. කාබ්ර්වරු නිරයේ සර්ව ම සිටිති. මූෂිත්වරුන්ගෙන් මහා පාපී ක්‍රියාවල නිරතවූන්ට පාපීක්‍රියාව අනුව දඬුවම් කරනු ලැබේ. පසුව නබි සල්ලල්ලාහු අලෙහි වසල්ලම් කුමාණන්ගේ ඡෆාඅත් නිසා නිරයෙන් නිදහස් කරනු ලැබේ.

ලොවෙහි වෙසෙන අපි,

අල්ලාහු තආලා විශ්වාස කොට නබි සල්ලල්ලාහු අලෙහි වසල්ලම් කුමාණන් පෙන්වා දුන් ජීවන මග පිළිපදිමු;

යහපත් මිනිසුන් ලෙස ජීවත් වී සමාජයට හා රටට සේවය කර ජන්තකුල් ෆිර්දවුස් නමැති ස්වර්ගය ළඟා කර ගැනීමට උත්සාහ කරමු;

එසේ ම නිරයට මග පාදන පාපී ක්‍රියාවලින් ඇත් වී කටයුතු කරමු.

අභ්‍යාස

අ) කෙටි පිළිතුරු ලියන්න.

1. ස්වර්ගය හඳුන්වනු ලබන නම් හතරක් ලියන්න.
2. ඉතා උසස් ස්වර්ගය කුමක් ද?
3. නිරයට කියනු ලබන නම් හතරක් ලියන්න.
4. නිරයවාසීන් ආහාරයට ගන්නා ආහාරයේ නම ලියන්න.
5. නිරයවාසීන්ගේ බීම වශයෙන් තිබෙන්නේ කුමක් ද?
6. ස්වර්ගයට යෑමට බාධා වන සමාජ විරෝධී ක්‍රියාකාරකම් පහක් ලේඛනගත කරන්න.

පැවරුම් :

ස්වර්ගයේ සුවදයින්වය විදහා පෙන්වන අල්කුර්ආන් වැකි පහක් හා එහි අර්ථය ද, ලියා පන්ති කාමරයේ ප්‍රදර්ශනයට තබන්න.